


نوی سبک نوی ادب

د

ارو انباد استاد گل پا چا الفت

جرمني ۲۰۱۱ ميلادي كال

www.ulfat.de



فهرست

سر ليك:	مخ:	سر ليك:	مخ:
دخدای قانون	۱	دظالم فلسفه	۷
دکوار فکر	۱-۲	دستور العمل	۸
زه خبرنومه	۲	اصلي غزل	۹
دخبرخاوند	۳	دغلو و منطق	۹-۱۰
دیمراکراسی	۳-۴	دغلو دېوه	۱۰
عشق	۴	دحاکم اش شتابه	۱۰-۱۱
عمل	۵	خه لري او خه نه لري؟	۱۱
دایمان خای زره دی او دی بی زره دی	۵-۶	آمور او مامور	۱۲
زمور بباغ	۶	توره پورده	۱۲-۱۳
بې تمیزی	۶-۷	دژوند نغمه	۱۳
		خوشحالی	۱۳-۱۴

دخدای قانون

مونږ د خپلو کورونو له څنگه په ډېره کښې ناست وو. له پاسه یولاروی راغی، د ونې ډډ ته بې ډډه ولگوله. ډوډی بې له ملا نه پرانیستله په مزه مزه بې له څه شي سره خورله. مونږ ډېر وړي تړي وو، هغه ځان مورکړ او یخې اوبه بې وڅکلې مونږ روژه وو هغه بوزه وه، ځکه چې په مسافر باندې روژې نشته. لاروی ویل: ماته د خورلو اجازه شته تاسو ته نشته. ما ته خدای (ج) خواږه او اوبه رواکړیدی په تاسو بې اېسار کړیدی. داد خدای قانون دی، ددی قانون په رمزاو معنی تاسی نه پوهیږئ. د خدای کارونه بې حکمته نه دي.

تاسی ددغه عملی تعلیم په اصلی معنی ښه فکر وکړئ! تاسې ولې وړي یاست او زه موریم؟ زه په کار اومقصد پسې روان یم ناست نه یم زما په ژوند کښې درېدل نشته ځکه ما نه وړی کوي؟ تاسې ځای په ځای پراته یاست ستاسې حرکت لنډ دی ځکه بې وړي کړئ. تاسې دخدای قانون منلی دی مگر پوه شوي پرې نه یاست. زه ددې دپاره راوگرزېدم چې تاسې پوه کړم او له لورې نجات ومومئ. پاڅیږئ، راون شئ اولری ځای په نظر کښې ونیسئ لوره او تنده په توقف اوسکون کښې ده په حرکت کښې نشته.

دکار فکر

دکورمیرمن ناروغه وه، د دوا پیسې نه وې، غله خلاصه وه ماشومان وړي وو، په کور کښې څه نه و پاتې چې پیسې پرې نغدې شي. د کورخاوند یوه ورځ په پور پسې وگرځیده، دوستانو، اشنا یانو خپلوانو هېڅ ورنکړه. بله ورځ په گدایي پسې ووت دستخیانو او غنیانو له کورونو نه نا امیده راغی. دریمه ورځ ورته دکار فکر پیداشو کارته بې ملا وتړله په کارپسې روان شو، کاربې وکړ په دغه ورځ بې کورته دوا او ډوډی راوړه د کورمیرمن او ماشومان ډېر خوشحاله شوه. چې رنځور جوړشي او وړي مورشي له دښه لویه خوشحالي بله نشته. که څوک خوشحالي غواړي په کار کښې دې ولټوي. د رنځو رانو علاج په کار باندې کېږي. چې وړي مړوي هغه کاردی. چې سړی خوارشی او خپلوان ترېنه لاس واخلي. چې څوک پور ورنه کړي او اشنايان نا اشنا شي.

چې سخيان ورته ووايي خدای دې درکړي.
چې له هرچا او له هرې خوا نا امیده شي.
په دغه وخت کېنې کار په کار پري.
پلار خپل حوی ته تریوه وخته ډوډۍ ورکوي بیا یې له ځانه بېلوي.
چې حوی لوی شو بیا مور هم شیدی نه ورکوي.
مگر دکار مهرباني او احسان په هروخت کېنې وي.
دکار برکت په هېچا کېنې نشته.
هنه چې د خان مزدوري کوي خان څه نه ورکوي کارې ورکوي.
نوراشه! دکار سړی شه!
دکار سړی او د سردار سړی ډېر فرق لري.

زه خبر نه وم

له خوبه راوینس شوم ډېر وری وم.
تا زما له سر لاندې ډوډۍ ایښې و، ما نه لیده په دسترخان کېنې پته وه.
ما ستا دسترخان و نه لټاوه د خلقو درگاه ته ودرېدم.
زه خبر نه وم چې ډوډۍ زما له پښولاندې ده او ما پردۍ کورته لاس نیولی دی.
زه ډېر وروسته پوه شوم چې د ځمکې دسترخان له ډوډۍ ډک دی او زه گډايي کوم.
که زه پوه وای ما به د ډوډۍ دپاره ځانته دومره باداران نه پیدا کول.
زه ستا د درگاه د خاورو په قدر پوه نشوم، زه نه وم خبر چې په دې خاورو کېنې هرڅه شته.
هوا! تازمونږ دپاره ډېر څه پیدا کړي دي مگر مور نه یو پوه شوي.
لکه چې د ځمکې په مخ د تېرو دپاره ډکې ویاېې او ډک سیندونه بهیږي د ورو دپاره هم په هره پوله ډوډۍ ایښې ده.
هلې! زر کوئ! دغه وري فقیران خبر کړئ چه د خدای دسترخان ولټوي.
ټول نعمتونه همدغلته دي.
له خلقو سره یې له کاره اوبې له زیاره څه نشته.
تاسې د خدای په نامه له چانه څه مه غواړئ.
د خدای په نامه څه ورکړئ ځکه چه خدای تاسو ته هر څه درکړي دي که تاسې هرڅه ولټوئ په دغو خاورو کېنې یې مومی.
په لټولو هرڅه پیدا کړی.
که تاسې وزگار کېښنئ او هر څه له ځانه وغواړئ هرڅه شته، که گډايي کوئ هېڅ نشته.

دخیر خاوند

هغه خپله غوا په پولو او لښتو پووله.

دهقانان پوهېدل چه دی پردی کښت په غوا باندې نه خوري.

غوا به کله کله د خلقو کښت ته خو له اچوله مگر ده بې جلب نیوه.

دغه لږه زیان د قصد له مخې نه و حکه چا څه نه ویل.

دغوا خاوند پوهېده چه په پولو او لښتو باندې غوا ښه مېرېږي.

که غوا خوشې وي او پردی شوتله خوري یا ټنډېږي یا لنډی اوبوچی کورته راځی.

دده غوا کتاره نه وه، ډېرې ښې شودې بې کولې هرچا به ویل چه ډېره ښه غوا ده.

دغوا شودې او شرومې هغه یواځې نه خورلې دمېلمنو د مسافرو د همسایه گانو برخه هم په کښې وه.

خلقو ویل: دا سړی ډېر ښه سړی دی داکور د خیر او برکت کوردی.

هوا څوک چې خپل نفس دغسې وساتي او جلب بې خوشې نه کړي هغه دخیر او برکت خاوند دی.

د هغه ضرر چاته نه رسېږي خیر بې رسېږي.

د هغه غوا هم وری نه پاته کېږي او شودې بې ډېرې وي.

دیمر کراسی

په شفتالو کښې زری دی په زری کښې د شفتالو ونه ده، دغڼمو په وړو کښې دانې شته په دانو کښې همدغسې وری شته.

په چرگه کښې هکی ده په هکی کښې جرگه.

دغه یوه دانه پندانه چې کورې ټېل او پلته دواړه لري او په حقیقت کښې بله ډېوه ده مگر ستا سترگې پټې دي دغه رڼا نه ویني.

ته نه بې خبر چې په یوه دانه او په یوه څاڅکی کښې عالمونه پراته دي.

ته پخپله هم دغڼم په دانه کښې ویده وې بیادې په یوه څاڅکی او بوکښې لامبو وهله نن ځانته لوی سړی وایې او په لویه بیړۍ کښې ناست په لویو سیندونو کښې حرکت کوي.

څه شی چې ته وړوکی گڼې هغه هم لوی دی.

یا هغه چې تاته لوی ښکاري هغه هم لوی ندی.

ته ونه لویه گڼې هغه په یوه زری کښې ده.

تاته زری وروکی معلومېري په هغه کبې غټه ونه خای شویده دغه غټه هندوانه چې گوري کال ته نشي پاتې کيدای اوعمرېې ډېر لږدی.

دغه دهندوانې کوچنی زری تاته هر کال تازه هندوانې درکوي.

دزري قيمت له هندوانې نه لږ نه دی.

هندوانه په زري کبې ساتلی ده که زری ورک شو هندوانه ورکېري.

که ميندی اوپلرونه خپل واړه ماشومان ساتي واړه اوکوچني هم قام اوټبر ساتي.

نوراشه! هېخ شی وروکی اوکوچنی مه گڼه حکه چې دلته غټ اوکوچنی لوی او وروکی نشته ټول برابر دي يواځې خدای لوی دی اوبس.

د نن ورځې ديموکراسي له همدغسې ژورې کتنې څخه پيداشوه او د ډېر دقت نتيجه ده.

عشق

ته له ډېر قوت او ډېرو لښکروسره په دغه ښار راغلي.

ددې ښار له خلقو سره دې ډېر جنگونه وکړه.

له دی خوا له هغې خوا ډېر خلق ووژل شوه، ډېرې وينې توبې شوې، ډېرې ککړۍ له پښو لاندې شوې.

ستا مخه چاوشوه نيولی.

تاد ډېرو مړو په سرونو پښې کېښودې او په ډېر قوت له خپلو لښکرو سره دلوی فاتح په شان ښارته رانوتلی.

ته ډېر په قاروې تاغوبښتل چې ښار لوټ کړې او قتل عام جوړ کړې.

مگر داکار تا ونشو کړای.

ستا مخې ته دښار يوه ښکلې پېغله راغله ستا زړه بې ويوور.

تا خپل زړه دهغې له پنجو خلاص نکړای شو او له خپل ټول قوت سره يوې پېغلي ته تسليم شوې.

تا په ځان باندې د يو فاتح گمان کاوه مگر فاتح بل څوک و.

ته نه وې خبر چې دننه په ښار کېښې بل راز قوت موجود دی.

تا په ډېر زور او قوت ځان اسير کړ او د خپل اسارت لپاره دې ډېرې قربانۍ ورکړې.

که له تاسره دغه قوت نه وای اوشکست دې خوړلی وای نه اسير کيدې، دعشق مقام ته رسيدل څه اسانه کار نه دی.

ته اوس دا ښار نشې لوتولی دا خلق نشې وژلی حکه چه عشق اومحبت اجازه نه درکوي.

ته بايد ددوئ خدمت وکړې او ددوئ خدمتکار شې.

هوا عشق له پادشاهانو نه خدمتکاران جوړولی شي.

دلته سکندر بل راز کېري او دجهانگيرۍ حرص نه پاته کېري.

سنگر څوک نشي ماتولی دلته زور او قوت ماتېری.

عمل

هغه خپله امسا ټکو له اوبازارته راغی.

په سترگو بې څه نه لیدل خو په نامه بې هرڅه پېژندل.

له ده نه خپلو ماشومانو وڅکې غوښتې وې.

دی په وڅکو پسی راغلی و.

دغسې ډېر ږانده بازارته راځي او څه اخلي.

دکانداران دهنغوی په سترگو کښې خاورې اچوي او ردي مالونه ورکوي.

ده ته بې هم له خاورو نه ډکې وڅکې ورکړې او هر څه په کښې کېږي.

هغه روان و او ځولی بې له لاسه خوشې شوه.

د هغه ارزو له خاورو سره برابره شوه.

هغه دزمکې په سرلاس وگرزواه او هر څه بې ټول کړه.

هغه نه پوهیده چه خپل کورته څه شی وړي؟

ده غونډې ډېر ږانده دلته راځي اوله ځانه سره څه وړي چې د وړلو نه دی.

هو! د ږندو عمل همدغسې وي.

دایمان ځای زړه دی او دی بې زړه دی

چې وروکی و له شینکو او پېریانو ډارېده.

چې لږ غونډې غټ شو د ملاصاحب له ډاره په سبق نه پوهېده په کورکښې د ادې ډارو د باندې د دادا.

اوس چه لوی دی دماسلانو ډار، دخان ډار، د ملک ډار، د حاکم ډار بې په زړه کښې ټینګ ځای نیولی دی.

په چول او بیدیا کښې له غلو ډارېږي، په کوروکلی کښې له غلیمانو په ښار کښې له پولیسانو، دایمان ځای زړه دی او

دی ډېر بې زړه دی.

د شپې په خوب کښې هم ډارېږي او خپکې بې نیسي.

لویه خدایه! په کوم زړه کښې چې دومره ډېرې وېرې وي، ستا وېره ډېره نه ځانېږي ستا خوف ته ډېر لږ ځای پاته

کېږي.

که ستا ډار او د ظالمانو ډار په یوزره کښې یوشان موجودوي له دېنه لویه ګناه بله نشته.

کشکې دوی یوازې له تا ډار یدلی اوستا د دښمنانو ډارې په زړه کې نه وای.
دخلفو ډار ستا وېره په زړونو کې کموي او ایمان ته زیان رسوي.
ستا ضعیفه بنده گان یوازې له تانه نه وېرې له نورو نه هم وېرې. دوی اوس دزورورو له ډاره حق نشي ویلی او نه
د حق طرفدار بې.
ته په دروغو خپه کېرې دوی له ډاره رښتیا نشي ویلی.
ستا ظلم نه دی خوښ دوی له وېرې دظالمانو خدمتونه اوصفتونه کوي.
هغه مسلمان چېرته دی چه یوازې له تا ډارې او بس.
ستا بنده باید د ډار بنده نه وي، دنمرود له اوره بې سترگه ونه سوزي، دفرعون په مقابل کېرې مغلوب نشي، له مرکه ونه
وېرې.

زمونږ باغ

ددې باغ ونې ټولې زړې دي، ډډونه او ښاخونه بې وچ دي، په میوو کېرې زښت ډېر فرق راغلی دی میوو لآخه چې
سیوری هم نیم نه دی پاته، تازکي نشته، خیابانونه اوچمونه خراب دي، باغ ټول اغزو اوناکاره بوټو نیولی دی.
دگلانو یونیم بوټی که وي هغه دربو اوکبلو لاندې کېدی دلته اوس طوطیان اوبلبلی نه راځي. پدی چمن کېرې اوس
خاروی څري، دونو پانې په پسرلي کېرې زېرې ښکاري.
داونې ټولې دوهلو دي.
ددې زرو ونو نیلو اورینو ټوله ځمکه نیولې ده. د ځمکې قوت بې ډېر کم کېدی مگر ځانکو اوبښاخونو ته بې فایده
ډېره لږه رسېرې داونې اوس بې ثمره او بې حاصله دي.
دباغ خاوند باید ټولې له بیخه وباسي. په ځای بې نوي نیالکي کېرې. مونږ باید ډېر انتظار وکارو چه دلته بیا سیوری
اومیوه پیداشي او پدې باغ وېرې بیا تازکې ووینو.
که ماليار کال په کال چينجنې زړې ونې اېستلې اونوي نیالکي بې په ځای ایشودلی باغ به اوس هم هماغسې
سمسور و.
دباغ عمر او د ونو عمر به یوشان نه و.
ونې به ور کېدې باغ به نه ور کېده.
اجتماعي ژوند به له فردي او شخصي ژوند نه نه قربانېده.
څوک چې زړې ونې په باغ کېرې ساتي باغ به بې همدغسې وي.

بې تمیزی

دېرنبه آس و، خو د بې تمیزو په لاس کېښي وو.

څوک يې په قدر پوه نشوه باوغان پرې موره کېښوده.

د يابو کاربې ترې واخيست.

هغه خبر نه و، چه دغسې آس د پادشاهانو په کمند کېښي هم نشته اوقیمت بې دېر زیات دی.

چېرته چې علم او فراست نه وي خلق د آس او يابو فرق نشي کولی هلته عربي اسونه له مورولاندي زخمیان شي او

دخرو په غاړه دزرو کتوري وي.

په دغسې وخت کېښي چې عمومي شعور ړوند وي اوڅه نه ويني حافظ د خلقو د بې تمیزی اعلان کوي:

اسپ تازی شده مجروح بزیر پالان

طوق زرین همه درگردن خرمی بینم

د ظالم فلسفه

یوسړی د غلیمانو په خوله شل کاله بندي شو.

هرچا به ویل حاکم ناروا وکړه، دومره ظلم هېڅوک نه کوي. دلته عدالت نشته، قانون ته څوک نه گوري، په بدو او رشوتونو هر څه کېږي مونږ له دې حاکم سره نور گذران نشو کولی.

بندي چې له زندان نه راووت د هنر او کمال نوم يې په وطن کېښي خپور شو او دېر دکارسړی و خوت.

حاکم ویل: زه پوهېدم چې دی بې گناه دی، مگر که مادی نه وای بندي کړی، غلیمانو واژه یا به ده څوک وژلی و، ده بې زندانه ژوند نشو کولی دده حیات په خطر کېښي و، دده دغه هنر او کمال د زندان برکت دی که دی پوه شي،

ماله ده سره د پرلوی احسان کړی دی. انسان پخپل خپروشر نه پوهېږي دېرځله په ښو باندي د بدو کمان کوي.

که دی پوه شي بند يتوب دده دپاره خیر و، ما دده خیر په زندان کېښي لیده.

دېر کارونه دي چې په ظاهره بد معلومېږي په حقیقت کېښي ښه وی، د خلقو په نظر کېښي ظلم وي چې فلسفه يې ولټوي رحم او د لسوزی وي.

ناپوهه خلق خیر خواهان نه پېژني، په احسان نه پوهېږي، دوستي ورته د ښمې ښکاري، په مدرسه باندي د زندان کمان کوي.

مور ددوی په خوشحالی پسې نه گرزو، ددوی په خیر پسې گرزو.

ددوی په خپل خیر نه پوهېږي او خپل خیر نشي سنجولی.

دستور العمل

خاص مجلس و، ټول غلي ناست وو، يوهم خبرنه و چې څه به وايي؟ دومره پوهېدل چې مطلب ډېر مهم دی. پس له څه قدر سکوت نه، هغه وويل: غېرله سرو او سپينو ډېر قيمت بها څه شته چې جواهر او الماس هغومره قيمت نه لری حکومت بايد هغه ډېر ټينگ وساتي.

که هغه و، هر څه شته، که هغه نه و هېڅ نشته، د حکومت اساس او بڼه همداغه دی، بې له هغه حکومت نشي قايمېدلی.

د خزانو ساتنه هغومره ضرورنه ده، د هغه شی ساتل فرض دی.

د سياست په دنيا کې هېڅ شی هغومره قيمت نه لری.

په دې خبره ټول په فکر کېني شوه.

چا گمان کاوه چې مراد عدالت دی حکومت بايد دغه شی ډېر ټينگ وساتي اوله الماسو نه بې بهتر وگني.

د ځينو دا خيال و، چې د مملکت استقلال له هر څه نه زيات قيمت لری، يوسياستمدار بايد د همدغه شی د ساتلو ډېر ټينگه توصيه وکړی.

څه نورو تصور کاوه چې مقصد د ملت خوشحالی ده.

د يوه ديموکرات حکومت اساس همدغه دی جواهر او الماس دومره قيمت نه لري.

پس له يو څه وقفې هغه خپل مطلب ښکاره کړ.

هغه پوهېده چې زما په خبرو پوهېدل څه اسانه کار نه دی.

هغه وويل: د حکومت ډار بايد ډېر ټينگ وساتل شي او حاکمان له ډېر تشدد نه کار واخلي، د حکومت ډار که د خلقو په سترگو کېني و خزانو ته څوک کاره نشي کتلی له گدامو نونه مړک هم غله نشي ورلی، سره او سپين که په ډاک پراته وي څوک ورته نه گوری. که دا وېره د خلقو په زړه کېني وه ظلم ته به عدالت وايي بې رحمي به رحم گني. که ډار نه و او خلک سپين سترگی شو نو بيا گداره ډېر مشکله ده.

تاسې کوبښي وکړئ چې دغه ډار د خلقو په زړونو او سترگو کېني وساتي او دا قيمت بها څيز ضايع نشي، ددی شي په قيمت باندي ښه پوه شئ!

دا هغه شی دی چې په وينو تويولو په کورونو وړانولو په مالونو لوټولو لاس ته راغلی دی. تاسی بې په آسانه مه ورکوی!

اصلي غل

ستا خوښه چه غل ورته واښې که دغلو مل؟ زه بې غل بولم.
ددې غله لاس قاضي يا مفتي نشي پرېکولې.
دده له لاسه هرڅه کېږي او ډېر قوت ورسره دی.
حاکمان ده ته څه نشي ويلي.
دپوليسانو زور په ده نه رسېږي.
ددې غله احترام قوماندان هم کوی.
داغل ډېر زورور غل دی.
دده مخه څوک دورځي هم نشي نيولې.
دی دسر کار په مال کېنې هم برخه لري، او په خزانه کېنې شريک دی.
په ده باندې هېڅوک دعوه نشي کولې.
ده ته يواځې زه غل ويلي شم اوس.
دا هغه غل دی چه له سترگونه رانجه نه پتوي سترگې پتوي.
غله پيسې پتوي.
دی غله پتوي، خيانتونه پتوي، ظلمونه پتوي.
اصلي غل همدغه دی.
ترڅو دی ورک نشي غله نه ورکېږي.

دغلو منطق

له ورځې نه شپه ښه ده او له رڼا نه تورتم.
شپه دراحت دپاره ده، ورځ د زخمت دپاره.
دعیش او عشرت وخت شپه ده.
سازونه سرودونه په شپه کېنې وي.
وصالونه په شپه کېنې صورت نيسي.
ساقی او شاهد د شپې ښه ښکاره کېږي.
د بزم محفلونه د شپې وی.
د حیات اوبه په تورتم کېنې دی.
په تياره کېنې دستر او پرده پوښی راز پت دی.
تاسې د تورتم په قدرنه پوهېږئ.
شپې لکه د خوبانو زلفې چې هرڅومره اوږدې وي هغو مړه ښې وي.
په سپينو مخونو باندې بايد تورې زلفې خورې وي.

بښکلي او ښايسته مېرمنې په تورو پردو کېنې پټې ښې دي.
 مور او دوی د پردې تر شاپه تياره کېنې هر څه کولی شو.
 که زموږ له عملونو پرده لري شوه او هر چاپه رڼا کېنې وليدو مونږ ته به په نفرت وگوري.
 زموږ دپاره شپه ډېره ښه ده.
 تاسې کوښښ وکړئ چې دورځې هم تورتې او تياره وي.
 د وهم او خوف تياره د ورځو رڼا کموي.
 له ظلم سره ظلمت او تورتې تړلی دی.
 د ورو خلقو په سترگو باندې توره شپه وي.
 د ناپوهۍ تياره له شپې نه کمه نه ده.
 بايد تل تر تله تياره وي ځکه چې د حیات اوبه په تورتې کېنې دی.

د غلو ډيوه

سپورمۍ ورکه شوه، شپه ډره تياره وه، غله په تورتې کېنې راغله په کاله ننوتل.
 دوی خبر نه و چې ښه ښه مالونه چېرته ايښي دي، ځکه يې ډيوه ولگوله او مال يې لټاوه.
 د کورو کلي خلقو چې رڼا وليده راپا څېدل د غلو مخه يې ونيوله او غله يې وپېژندل.
 يوه وويل: له تورتې نه د غلو ډيوه هم ښه ده.
 مور غله په رڼا کېنې وليدل او راويښ شو.
 هو! مور غلو راويښ کړو.
 زموږ په کور کېنې غلو ډيوه ولگوله.

د حاکم اشتباه

دومره ظلم او ستم، دومره تغافل او بې پروايي، دومره کبر او غرور.
 داسې سخت زړه؟
 بې رحمې او بې غوري انتها ته ورسیده.
 د زړونو له ازاره هېڅ نه وېرېږي.

زما په ژرابې زره نرم نشو.
 زما فريادونه نه اوري.
 زما عذرونه او زاری-تاثیر نه لري.
 زه په ډبرامید ورشم. زما په زره کښې ډېرې خبرې وي.
 زه وایم خپل ټول عرضونه به وکړم.
 هغه لکه بربسنا د سترگو په رپ کښې له سترگو پنا شي.
 له ډېرې استغنا راته گوري هم نه.
 عاشق د معشوقې له لاسه دغه راز شکایتونه کول.
 حاکم اشتباه وکړه، هغه بې سیاستاً بندي کړ او په سیاسي بندیانو کښې حساب شو.
 آه د وطن مینان په دغسې خبرو زندان ته ځي.

څه لري او څه نه لري؟

زمکې لري، ژړندې لري، قلاگانې لري.
 راډیو نه لري، موټر نه لري چوکۍ نه لري.
 سرلري، سترگې لري، زره لري غوړونه لري.
 ذوق نه لري، فکر نه لري شعور نه لري احساس نه لري.
 ټغرونه لري، توشکونه لري، رخت خوابونه لري.
 جارونه لري، ځنډل نه لري، مینځل نه لري.
 گوخانې لري، طبیلې لري، تحویلخانې لري.
 حمام نه لري تشنات نلري، صابون نه لري.
 جوار لري، غنم لري، وریجې لري، پیسې لري.
 خیرات نلري، زکوه نلري، صحت نلري، راحت نلري.
 حرص لري، غم لري، سودا لري، ظلم لري، ناروا لري.
 قناعت نلري، صبر نلري، فضیلت نلري، رحم نلري.
 جهل لري، بخل لري، حسد لري، رقیبان لري، دښمنان لري.
 علم نلري، اخلاق نلري، سواد نلري.
 زامن لري، نمسي لري، لوني لري، وروڼه لري.
 مکتب نلري، معلم نلري، ملا نه لري، میرزا نلري.
 کبر لري، غرور لري، بدبیني لري بدگمانی لري.
 انصاف نلري، ضمیر نلري، وجدان نلري.
 څوک؟
 زموږ خان او زموږ ملک.

آمر او مامور

زه به په تريو وچولي خبرې كوم.
ته به لکه مجرم کور اورمير ولاړ بې بلې صاحب به واپې.
زه به په هر کار کښې کارلم.
ته به زما په کار کښې د فکر کولو حق هم نه لري.
زه به هېڅ نه كوم، ته به زما په امر هر څه کوي.
خدمت به ته کوي نام نيکي به زما وي.
کار به زه وړانوم ملامت به ته پې.
څومره چې له مرگه وپېرې له مانه به هم ډار پېرې.
په هره اندازه چې له ژوند سره علاقه لري له ماسره به بې هم لري.
يوازي محبت مې نه دی په کار زماله خوفه بايد زړونه ورپېرې.
زما په حضور کښې بې له عجز و نياز هېڅ خدمت نه قبلېرې.
که د عاجزۍ او دغلامۍ خوی درسره و هر راز خيانتو نه دې معافېرې.
پام کوه! چې پخپل خدمت اولياقت مغرور نشې.
هرکله چې راځې که هر څومره مهم کارونه دې کړي و لکه کنهنگار سر ټيټۍ راځه!
خپل خدمتونه مه يادوه!
په قانون استناد مه کوه!
ماته ځان وسپاره زما په خوشحالي کښې هر څه ولټوه ستا ترقي زما په اطاعت پورې تړلې ده.
ستاتر فيع په همدغسې تواضع کښې پته ده، ته خپل ځان او خپل حد وپېژنه.
ته ښه فکر وکړه چې څه څوک يم او ته څوک بې!

توره پرده

سپورمۍ چې په تورو وريځو کښې پټه شي په جهان باندې توره پرده غورپېرې او هرڅه په تورتم کښې ورک وي.
په دغسې توره تياره کښې دانسان بينايي کارنه کوي، رانده او دنظر خاوندان يوراز وي، ښه مخونه او بد مخونه فرق
نه لري دسپين او تورتميز نشي کيدای خپل او پردی نه پېژندل کېرې.
د حقيقت او جمال رڼا له سپورمۍ نه کمه نه ده.
ددې سپورمۍ پټوالۍ په سترگو لا څه چې په زړونو هم تياره راولي که داتياره ورکه نشي او دغه رڼا له توري پردې
لاندي وي، د ذوق اونظر د خاوندانو شپه نه سبا کېرې.
د شعر او ادب دنيا نه جوړېرې.

فکر شعور او احساس نه وپښيري.

دکار او حرکت اراده نه پيدا کيږي.

د ژوند نغمه

ټول غلي دي، هېڅوک څه نه وايي، د ژوند نغمه غلي ده په دغسې خاموشۍ کېښي ذوقونه مري، فکرونه محوه کېږي، نشاط او فرحت لکه وحشي مرغې له انسانانو نه تښتي. زه غواړم ددغه سکوت طلسم مات کړم او خپله سرينده وغږوم داسرینده مادعشق له هیواد او دبلبلو له کوره راوړېده. زما دسریندې اواز ډېر خوردي. راشئ! کېښئ! زما نغمې واوړئ! زه نه غواړم چې ارزوگانې مړې او زورنه ساړه وي. زه د احساساتو او جذباتو دوښمنو لو لپاره راغلم. دغه ده ما خپله سرينده راواخيستله خپلې نغمې شروع کوم. دا څه وشوه؟ له دی سريندۍ نه خو هېڅ اواز نه پورته کېږي. سرينده خو نه ده ماته، تارونه بې ټول په حای دي. داوړې نه غږېږي له دېنه لويه ضایعه بله نشته. پوه شوم وپوهېدم داسرینده دبلبلو دکور ده او بې دگلونو له خوابل چېرته نه غږېږي. داسرینده له عشق سره تعلق او ارتباط لري. تارونه بې هم په هماغه مقام پورې تړلي دي. زه باید گلزار ته ننووزم او دگلونو په حرم کېښي دخپلې سريندې آواز واوړم. زه باید دنرکس سترگې، دغوتۍ خدا، دچنډرولښتې، دسنبلو پرېشانه زلفې وگورم او د حسن په گلزار کېښي خپله سرينده وغږوم. بې له دېنه دغه خاموشي نه ورکېږي او خوشحالی نه پيدا کېږي. دا تورې وريځې باید دلمر او سپورمۍ له مخې لرې شي. دبلبلانو پنجرې اوقفسونه باید مات شي. د باغ تړلی ور باید بېرته شي چې خوشحالی راشي او ذوق وشعور سترگې وغږوي.

خوشحالی

ستا دشجاعت اوشهامت ترانه ډېره خوږه ده.


دا ترانه ډېر مشهور شاعر جوړه کړه، سازندگانو ورته ډېرښه اهنگ پيدا کړ اوس بې د وطن جونه او پېغلي په ډېر شوق وايي او ته بې په اورېدو ډېر خوشحاله بې.

ټول خلق تاته په ډېر قدر او احترام گوري دا چه هلته يوځای بل ځای ستا دتورې او سر بازی صفتونه دي او ته له ډېرې خوشحالی په جامو کښې نه ځانږي.

په هغه ورځ چې ته د جنگ او جگړې له ميدانه بريالی راغلي ستا په افتخار جشن ونيول شو په تا باندی له هرې خوا گلونه شيندل کېده ستا په غاړه کښې خلقو دگلوهارونه اچول ټولې سترگې تاته متوجه وې او په تا باندې خوشحالي وربدله. دا خوشحالی تاله هغه ځايه راوړه چې هلته دگوليو او بمونو باران وريده او ژوند ډېر په خطر کښې و، ته به هر ساعت له مرگ سره مخامخ کېدې او ډېر لوی غم در سره و.

هو! دمشرانو خوشحالی په همدغسې مشکلاتو او خطراتو او غمونو کښې پته وي او کو چنيان خوشې په خوشې خوشحاله وي.

«پای»



نوی سبک نوی ادب

www.ulfat.de